

50

SENA ILU

Grajja sabiha li jixirqilha tibqa' mfakkra fil-hajja tal-Parroċċa u tal-Knisja taghna hija t-tqeghid u t-tberik tal-lunetta tal-Mużajk fil-faċċata tal-Knisja.

Din l-opra ta' arti kbira saret fl-"Scuola del Mosaico" tal-Vatikan u waslet l-Imgarr fil-bidu tat-Tieni gwerra, 1939, meta x-xoghol fil-bini tal-Knisja kellu jieqaf minhabba l-gwerra.

Malli spiċċat il-gwerra bir-rebha ta' l-Ewropa li sehhet fil-festa tal-Madonna, fit-8 ta' Mejju 1945, il-Kappillan Dun Edgar Salomone, li minn flusu kien irregala din l-opra tal-mużajk lill-Knisja, ried li


jitwaqqaf monument ta' Radd il-Hajr lill-Madonna għall-interċessjoni taghha quddiem Alla biex Malta u, b'mod speċjali r-rahal taghna, baqghu hielsa mit-tifrik shih tal-gwerra. Għalhekk huwa haseb biex fit-13 ta' Awissu ta' l-istess sena, 1845, tiġi mqeghda l-lunetta tal-mużajk fil-faċċata tal-Knisja. Hija tirriproduċi l-pittura famuża tat-Tluġh fis-Sema tal-Madonna ta' Guido Reni. L-Arcisqof Mikiel Gonzi gie mistieden biex wara li jamministra s-Sagrament tal-Grizma lit-tfal tal-Parroċċa, Huwa stess ibierek dan il-mużajk u jikxfu għall-qima tal-poplu kollu.

F'dik l-okkazzjoni, Dun Oraz Vella gie mistieden biex jaghmel diskors lill-gemgha tal-poplu miġbura fil-Pjazza waqt li Kor Parrokkjali ha sehem billi sebbah l-okkazzjoni bil-



kant ta' tifhir lill-Madonna


Dun Oraz beda biex ferah lill-Arcisqof Gonzi li fil-bidu ta' dik is-sena kien gie moghti t-titolu ta' Arcisqof ta' Malta billi Malta twaqqfet bhala Arcidjoċesi Metropolita u dik kienet l-ewwel darba li l-Arcisqof kien qiegħed iżur il-Parroċċa wara din il-ġrajja.




Dun Oraz kompli imbagħad billi qal: ".....Iżda l-kotra ta' nies hawn miġbura, il-presenza stess ta' l-Arcisqof tagħna f'din il-Pjazza jfakkruni li aħna llum iltqajna hawn għal dmir ieħor ukoll: id-dmir li nroddu l-hajr xieraq lill-Kappillan tagħna tar-rigal kbir li huwa għoġbu jagħti lill-Knisja tagħna. Anzi jiena rrid ukoll ngħid li l-E. T. l-Arcisqof qagħad f'tit ieħor hawn fostna biex Huwa wkoll jissieheb magħna fil-

hajr li rridu nroddu lir-Ragħaj tal-Parroċċa tagħna.

Kien għoddu ġa beda jiddallam iż-żmien bi shab tqil, ohxon tal-gwerra, meta l-kappillan għamel il-hsieb li jżejjen b'opra artistika l-faċċata tal-Knisja li l-bini tagħha kien qiegħed joqrob għalbiex ikun mitnum. Huwa haseb x'seta' jsir, u wara tniisset ix-xewqa tiegħu li jordna l-Assunzjoni ta' Sidna Marija maħduma fil-mużajk bhala kopja tal-pittura magħrufa ta' Guido Reni. Dan ix-xogħol sar b'reqqa kbira fl-Iskola tal-Mużajk tal-Vatikan u, kif seta' wieħed jistenna minn ditta magħrufa mad-dinja kollha għax-xoghlijiet artistici kbar tagħha, din l-opra mexxiet hafna.



L-E. T. l-Arcisqof dalwaqt jikxef ix-xbiha sabiha ta' l-Assunzjoni. Mbagħad, jiena nittama, kulhadd



ikun jista' jifhem kif Malta ghandha tiringrazzja lill-Kappillan taghna ghal din l-opra artistika mitwielta biddehen u bil-flus tieghukull Malti li jhobb il-gieh ta' l-arti u jrid il-postijiet publiċi taghna u l-aktar il-knejjes imzejnin b'opri kbar ta' arti vera jkollu ghax jifrah: Malta jkollha tassew il-jedd li tiftahar b'din ix-xbiha sabiha tal-Muzajk.

U l-Imgarr kollu llum u, nittama, li dejjem jistqarr li jibqa' jafulu l-Missier tieghu dan ir-rigal kbir u għaziż. U kull meta fiz-żmien li gejjara din ix-xbiha tleqq fi tluġh ix-xemx jiftakar fil-hidma tar-ragħaj tieghu għal dan it-tempju u fil-qalb tieghu ta' Missier.

U l-Madonna tielgha fil-glorja li kienet tisthoqqilha bhala dik li

kienet hadet sehem hekk mill-qrib fil-fidwa tal-bniedem tibqa' thares minn dak il-gholi tas-Sema lejn dan ir-rahal zghir u tharsu, tbierku u twennsu. U thares ukoll minn din l-ibghad parroċċa fil-Punent tal-Gzira lejn Malta kollha u tharisha, tberikha u twennisha. U lilna l-Imgarrin u lill-Maltin kollha jiena nisthajjilha turina l-glorja li hemm tistenniena fis-Sema wara hajja qaddisa; tistedinna lkoll issa nimxu fuq l-eżempju tal-hajja l-iktar qaddisa tagħha biex imbagħad thejwilna t-tron fis-Sema." Fl-ahhar tad-diskors tieghu, Dun Oraz indirizza lill-Kappillan u qallu: "Sur Kappillan nerga' għalhekk niringrazzjak f'isem kull min ihobb is-sewwa, it-tajjed u s-sabih fl-arti, u speċjalment niringrazzjak f'isem ir-rahal tiegħi l-Imgarr. Irrid nixtieqlek li dak it-

thabrik li wasslek, meghjun mill-poplu generuż taghna, biex tara l-Knisja fil-bieċa l-kbira taghha mitmuma, u issa mzejna b'din l-opra artistika, bhal issa sena tkun inkurunat ghal kollox bl-isforz generuż taghna lkoll l-Imġarrin parruċċani tieghek, u hekk inti u ahna jkollna għax nifirhu meta darba ohra nistiednu fostna lill-E. T. l-Arċisqof biex jikkonsagra din il-Knisja li saret għall-imhabba ta' Kristu Ewkaristiku u tal-Madonna."'' Ix-xogħol tal-bini tal-Knisja kien reġa' beda fl-20 ta' Frar ta' dik is-sena.

Mons. Arċisqof kixef u bierak dan il-mużajk fost id-daqq tal-qniepen u l-ferħ tal-poplu Mġarri waqt il-kant tal-Innu "L-Imġarr Bin Marija" mill-Kor Parrokkjali F' Mejj ta' dik l-istess sena, 1945, kien ġie imbierek w inawgurat il-fonti l-ġdid tal-Magħmudija, opra fl-irham tas-Surmast Spiteri. Il-Fonti huwa s-simbolu tal-għaqda ta' membri ġodda fil-komunita Parrokkjali u għalhekk huwa miżmum b'għozza kbira fil-Liturġija tal-Knijsa.

Il-fonti l-qadim, xogħol raffinat fil-ġebel, kien tqieghed bhala tifkira għal dejjem fl-arzella zghira quddiem il-fonti l-ġdid biex tibqa' tidher l-għaqda u t-tkomlija fil-hajja

tal-Parroċċa sa mill-bidu taghha f'Ottubru 1898 meta kien ġie mżanzan dan il-fonti.

Kien ukoll f'dik l-istess sena, hamsin sena ilu, li Dun Oraz Vella, fit-18 ta' Diċembru 1945, ġie mahtur Kappillan tal-Parroċċa ta' Hal Għarghur. Kien l-ewwel saċerdot mill-parroċċa li ġie afdat bit-tmexxija tal-hajja ta' parroċċa fid-djoċesi. Wara disa snin, Dun Oraz kien ġie mahtur l-Ewwel Kappillan Mġarri tal-Parroċċa taghna.

Dun Alwiġ

